

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

sēvā śrī śrīnivāsarāghavārya mahādēśika viracitam

॥ śrīlakṣmīnārāyaṇastōtram ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīlakṣmīnārāyaṇastōtram ॥

satyavratakṣētralalāmabhūtō

bāhāsarittīravirājamānaḥ ।

makhiprakṛṣṭōhyaraśāṇipālai

nārāyaṇō yatra vibhāti lakṣmyā ॥ 1 ॥

ātrēyagōtrāṇ̄mbudhipūrṇacandraih

ācāraśīlairabhitō variṣṭhaiḥ ।

āśāsyamānaḥ parabhaktiyuktaiḥ

nārāyaṇō bhāti sahaiva lakṣmyā ॥ 2 ॥

śrīvaiṣṇavāgrēsaramānanīyāḥ

ācāryavaryā jagati prasiddhāḥ ।

satsampradāyāvanabaddhadīksāḥ

tvayā pradāttā jagatāṁ vibhānti ॥ 3 ॥

bhāgyaṁ jagatyāmupavarṇanīyaṁ

tvadīyasēvāphalamāmananti ।

astōkadīvyādhvaravēdibhōgyē

jānē'grahārē tava bhāgyamētat ॥ 4 ॥

iṣṭārthaśiddhyai bhavatōpadiṣṭam

iṣṭyādikāṁ bhūri kṛtaṁ hi yatra ।

yajñō hi nārāyaṇanāmarūpaḥ

tvamatra bhāsīti vibhāvayē tvām ॥ 5 ॥

ātrēyagōtraikajaniprakṛṣṭāḥ
dvijā dvijatvam̄ pratipadyamānāḥ |
bhūyastarāṁ viṣṇupadē carantāḥ
vibhānti tuṣṭastvamihāsi bhūtyai || 6 ||

nārāyaṇa tvam̄ ramayā samētaḥ
prācīm̄ diśam̄ vīkṣya muhuh̄ prasannāḥ |
kutō na jānē paramam̄ rahasyam̄
yūpōjvalam̄ stambhamavēkṣasē kim ! || 7 ||

yajñasya sākṣī sthira ēva lōkē
yajñasthalī cāpi vibhāti susthā |
tatō’bhijātāvasatō’grahāraḥ
viśvaprasiddhō’pyadhuṇā tvayaiva || 8 ||

kāñcyuttarācōttamatāṁ praṇītā
yajñairhi sajjaiḥ kila yāyajūkaiḥ |
atryanvavāyānvayavidvadagryaiḥ
susvadhvarairadhvaravēdīdīpraiḥ || 9 ||

śrīvādihaṁsāmbudasūrivarya
vaṁśāvataṁsaiḥ kila vipravaryaiḥ |
śrīśrīnivāsādhvaribhiḥ pratiṣṭhām̄
prāptō’grahārōhyaraśāṇipālai || 10 ||

pratiṣṭhitastvam̄ nijabhūmni nityam̄
pratiṣṭhitastvam̄ paramāgrahārē |
punāḥ pratiṣṭhā bhavataḥ praśasyā
cirāya nārāyaṇa ! sannidhatsva || 11 ||

*yamappayam prāhvayatisma hṛṣṭō
varapradō vāraṇaśailamūrdhni |
dēvādhirājō'ppayadīkṣitō'sau
kūṭastha ēvābhavadatrigōtrē || 12 ||*

*kalyāṇakulyā kamanīyayūpaḥ
kārṣyaṁ kutaḥ prāpa na vēdmi tattvam |
kṣamasva sarvānaparādhavargān
ṛddhyai samīkṣasva sudhākaṭākṣāt || 13 ||*

*kalyāṇakulyāmṛtavāhinī stāt
yūpaḥ samucchrāyamupaitu bhūyaḥ |
tvadīyadhāmōjvalatāmupēyāt
ārādhanām tē navatām pradadyāt || 14 ||*

*kāñcīghaṭāmbvityabhidhānabhājaḥ
śrīvēṅkaṭācāryamukhāḥ kavīndrāḥ |
yatsannidhānāt atulām pratiṣṭhām
saṁprāpya nārāyaṇa saṁvibhāsi || 15 ||*

*dabhrētarē dhāmani vardhamānō
dabhrām param dhāma samāśritō'si |
adabhradrṣṭyā svayamēdhamānaḥ
bhadrāṇi nārāyaṇa saṁvidhēyāḥ || 16 ||*

*vidhipraṇītē subhagē'śvamēdhē
samudbhavan śyāmalahavyavāhaḥ |
astōkabhbōgyādhvarahavyabhbōktā
nayatyahō tān svapurām sma dēvah || 17 ||*

*kaliḥ praduṣṭaḥ kavayō’pi naṣṭāḥ
kalyāṇakulyāpyamṛtēna hīnā |
jātāśca dūrē sukhajīvīkāyai
parantu nārāyaṇa susthirō’si || 18 ||*

*pūtō’grahārō makhajālakṛtyā
pūtā sthalī satpadarēṇupūrṇā |
pūtā vayam grāmasunāmadhṛtyā
vasēma nārāyaṇa tē kaṭākṣaiḥ || 19 ||*

*śrīsūktahōmēna kṛtēna bhaktyā
grāmassamṛddhiṁ sakalāmupaitu |
dēvassamārādhanaśamprahṛṣṭaḥ
abhiṣṭadāyī satataṁ vibhātu || 20 ||*

*atryanvavāyē janimētya sēvā
ratēna māvāsaraghūttamēna |
bhaktyā kṛtam stōtramidam paṭhantaḥ
lakṣmīkaṭākṣēṇa vibhāntu lōkē || 21 ||*

*lakṣmī nārāyaṇam dēvam mandiram nūtna nirmitam |
rakṣitām yāgaśālām ca dṛṣṭvā tuṣṭiṁ bhajē mahi || 22 ||*

|| iti śrīlakṣmīnārāyaṇastōtram samāptam ||